

فتاویٰ

سوال :- کیا مندرجہ ذیل دو حکایتیں جن کو بعض مصنفین اپنی کتابوں میں لکھتے ہیں کسی معتبر روایت سے ثابت ہیں۔
 (۱) حضرت آدمؑ کو پیدا کرنے کیلئے اللہ تعالیٰ نے ایک فرشتہ کو زمین میں بھیجا کہ مٹی لادے وہ جب زمین میں آیا مٹی کہنے لگی کہ مجھے مت ایجاؤ کیونکہ اللہ تعالیٰ مجھ سے حضرت آدمؑ کو بنائے گا اور ان کی اولاد گناہ کرے گی اس کی وجہ سے اللہ تعالیٰ اس کو جہنم میں ڈالے گا اس میں مجھے تکلیف ہوگی۔ اسی طرح تین فرشتے آئے اور سب کے سب واپس گئے ان کے بعد عزرائیل آئے اور مٹی لیکے کیونکہ ان کے دل میں رحم کم ہے۔

(۲) حضرت آدم علیہ السلام کی شادی کرانے کیلئے اللہ خطیب اور فرشتے گواہ ہوئے تھے۔ عبدالسار۔ ماہدہ

جواب :- پہلی حکایت حسب ذیل کتابوں میں معمولی اختلاف اور فرق اور تفاوت کے ساتھ مطول قصہ کے ضمن میں مذکور ہے۔ تفسیر فتح الغزیر للشاہ عبدالغزیر الدہلوی ص ۱۹۱۔ تفسیر روح البیان و تفسیر خازن ص ۱۲۱۔ (عن ابی بن ہبہ التابعی قولہ)۔ سعید بن منصور ابی المنذر ابی ہاتم (عن ابی ہریرۃ الصحابی موقوفاً علیہ)۔ ابن جریر و کتاب اللامع والصفات للہیثمی۔ و ابن عساکر (عن ابن مسعود ناس من الصحابۃ موقوفاً علیہم) ابوالشیخ بسند صحیح (عن ابن زبید مرفوعاً) تفسیر درمنثور للسیوطی ص ۲۶۴-۲۶۵۔ تفسیر السدی (عن ابی مالک و عن ابی صالح عن ابن عباس و عن مرثد عن ابن مسعود و عن اناس من الصحابۃ موقوفاً علیہم) قال المحافظ ابن کثیر فی تفسیرہ بعد ذکرہ فی هذا الاسناد الی ہذا الصحابۃ مشہور فی تفسیر السدی و یقع فیہ امر اثلیات کثیرۃ فلعل بعضہا مدرج لیس من کلام الصحابۃ او انہم اخذوا من بعض النکت المتقدّمۃ و اسہ اعلم النحی۔ میرے نزدیک یہ حکایت اسرائیلیات سے ماخوذ ہے اور چونکہ قرآن و صحیح احادیث میں اس کی تفصیل سے سکوت ہے اور ان دونوں سے اس کی تصدیق ہوتی ہے نہ تکذیب اسلئے ہم بھی اسکی تکذیب کریں گے اور نہ تصدیق فلا فومن بہ ولا نکذبہ۔

دوسری حکایت تفسیر فتح الغزیر ص ۲۱۱ میں یوں ذکر فرمائی ہے حضرت آدم علیہ السلام وہ باربر محمد (صلی اللہ علیہ وسلم) و آلہ درود فرستادند و فرشتگان گواہ شہدند و عقد نکاح در میان ایں ہر دو منعقد گشت تھے۔ یہ حکایت بھی اسرائیلیات سے ماخوذ ہے۔ کاش ہمارے مفسرین اپنی تفسیروں کو ان اسرائیلیات سے محفوظ رکھتے کہ ان اسرائیلی تفصیلات سے اسلام کو کوئی فائدہ نہیں پہنچا اور نہ قرآن کی کوئی صحیح خدمت ہوئی۔

سوال :- (۱) زکوٰۃ کے مال سے امام مسجد کو تنخواہ دے سکتے ہیں یا نہیں۔

(۲) ہمارے محلہ میں نزدیک ترین مسجد کا امام ہر بلوی ہے اس کے پیچھے نماز پڑھ لینی چاہئے یا علیحدہ پڑھنی چاہئے۔